

कोठी के साथ 60 करोड़ की 60 एमेनिटीज बिल्कुल फ्री



अजमेर रोड़, जयपुर

60 AMENITIES

OUTDOOR

1. Entrance Plaza
2. Sezasthan Bazaar
3. Lotus Canopy
4. Chaupati
5. Linear Fountain
6. Temple
7. Rashi Garden
8. Open Air Theatre
9. Wetland Park
10. Plant Nursery
11. Kid's play Area
12. Sandpit

13. Open Gym
14. Herb Garden
15. Interactive Fountain
16. Lap Pool
17. Kid's Pool
18. Roof Top Wall
19. Multi Purpose Lawn
20. Meditation Zone
21. South End Park
22. Vocational Workshop Space

23. Viewing Deck
24. Sensory Walk
25. Nature Trail
26. Savanna Elevated Trail
27. Picnic Points
28. Adventure Play Area
29. Interactive Seating With Gazebo
30. Seating With Trellis

INDOOR AMENITIES

31. Tuition Rooms
32. Library
33. Art Area
34. Kid's Workshop and Play Area
35. Trampoline
36. Disney Theme Game Room
37. Women's Corner
38. Chit Chat Lobby
39. Conference Area

40. Meeting Area
41. Featuristic Club Entry With Bridges
42. Health Care Facility
43. Gymnasium
44. Yoga Area
45. Card Area
46. Chess Area
47. Carrom Area
48. Table Tennis
49. Billiards

50. Cafeteria With Outdoor Seating
51. Banquet Hall
52. Basketball Court
53. Badminton Court
54. Skating Rink
55. Lawn Tennis
56. Mini Golf
57. Cricket Practice Net
58. Box Cricket
59. Jogging Loop
60. Cycling Track

बड़ी-बड़ी कोठी
छोटी-छोटी प्राइस में
सिर्फ ₹4700/-
Sq Ft

पजेशन पर
₹10 लाख
प्राइस बढ़ेगी !

83
दिनों में
हैंडओवर शुरू

FIXED PRICE & RENTAL

PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	65 LACS	22,000
	3 BHK (SF)	1900 Sq Ft	75 LACS	25,000
	3 BHK (FF)	1900 Sq Ft	80 LACS	28,000
KOTHI	3 BHK BIG	2000 Sq Ft	1.05 CRORE	30,000
	4 BHK BIGGER	2325 Sq Ft	1.10 CRORE	40,000
	4 BHK BIGGEST	3200 Sq Ft	1.50 CRORE	50,000



डीएपी खाद लेने के लिये कतार में खड़े किसानों पर पुलिस ने लाठियां बरसाई

बिना किसी चेतावनी के अचानक लाठीचार्ज से किसानों में भगदड़ मची, कई किसानों को चोटें आईं

हनुमानगढ़, (निर्स)। जिले के भादरा कस्बे में डीएपी खाद मांग रहे किसानों पर पुलिस ने लाठियां बरसा दी। खाद लेने के लिए कई महिलाएं भी कतार में लगी थी। बिना किसी चेतावनी के अचानक लाठीचार्ज करने से किसानों में भगदड़ मच गई और अफरा-तफरी का माहौल बन गया। भगदड़ के कारण कई किसानों को चोटें आई हैं। भगदड़ के बीच उनकी चप्पलें, कपड़े और अन्य सामान वहीं छूट गए। किसान नेताओं ने चेतावनी दी कि दोषियों पर कार्रवाई नहीं हुई तो आंदोलन करेंगे।

जानकारी के अनुसार घटना शुक्रवार सुबह 11.30 बजे की है। डीएपी खाद लेने के लिए कृषि विश्राम गृह के बाहर बड़ी संख्या में किसान और महिलाएं लाइन में लगे थे। भारी

- भगदड़ के बीच उनकी चप्पलें, कपड़े और अन्य सामान छूट गए. किसान नेताओं ने चेतावनी दी कि दोषियों पर कार्रवाई नहीं हुई तो आंदोलन करेंगे**

भीड़ के कारण कई बार धक्का-मुक्की की स्थिति बन गई। कई महिलाएं दीवार कूदकर कृषि विश्राम गृह के अंदर घुस गईं। भीड़ के नियंत्रण से बाहर होने पर पुलिसकर्मियों ने लाठीचार्ज कर दिया। इस दौरान मौके पर भगदड़ मच गई।

जानकारी के अनुसार भादरा कस्बे के कृषि विश्राम गृह में शुक्रवार को डीएपी खाद के लिए टोकन वितरण किया जाना था। इसकी सूचना मिलते ही बड़ी संख्या में किसान गुरुवार रात को ही लाइन में लग गए, ताकि उनकी समय पर खाद

मिल सके। शुक्रवार सुबह 1० बजे ऑफिस खुलने से पहले सैकड़ों किसान डीएपी खाद लेने के लिए लाइन में लगे हुए थे। इसमें बड़ी संख्या में महिलाएं भी शामिल थी। लंबी लाइनों के कारण कई बार धक्का-मुक्की की स्थिति बन गई। सुबह करीब 11:30 बजे टोकन वितरण के दौरान भीड़ नियंत्रण से बाहर हो गई। कई किसान और महिलाएं दीवार कूदकर कृषि विश्राम गृह के अंदर घुस गए। पुलिस ने स्थिति संभालने के लिए लाठीचार्ज कर दिया। अचानक

हुए लाठीचार्ज के कारण किसानों में भगदड़ मच गई और अफरा-तफरी का माहौल बन गया। लाठीचार्ज को लेकर किसानों में गुस्सा देखने को मिला। उन्होंने कहा कि शांतिपूर्वक खाद के लिए लाइन में लगे थे, लेकिन पुलिस ने बिना वजह उन पर बल प्रयोग किया।

करवाचौध के दिन शहर और गांव की महिलाएं सज-धज कर पूजा की तैयारी में जुटी होती हैं, लेकिन भादरा में महिलाएं खाद वितरण केंद्र पर लंबी कतार में लगी थी। वे खेतों की ज़रूरत के लिए डीएपी खाद का बैग लेने के लिए टोकन लेने की होड़ थी। लाठीचार्ज के विरोध में अखिल भारतीय किसान सभा के नेतृत्व में किसान संगठन के पदाधिकारियों ने नारेबाजी की और भादरा उपखंड

ऑफिस में एसडीएम को ज्ञापन सौंपा। पूर्व विधायक बलवान पुनिया ने कहा कि भादरा में खाद के लिए लाइन में लगे किसानों पर लाठीचार्ज करना निंदनीय है। हमारी मांग है कि डीएपी खाद की व्यवस्था सही की जाए। मौजूदा विधायक चुनाव से पहले इसी जनता को देवतुल्य बताते थे, लेकिन आज इनको सुबह चार बजे से लाइन में लगाकर दोपहर में लाठियों से पिटा रहे हैं। पुनिया ने कहा कि ऐसे दोगले लोगों से सावधान रहने की ज़रूरत है। जितने लोग खाद के लिए जागरूक हैं, इतने लोग एसडीएम दफ्तर पर धरना देकर बैठ जाते तो खात किसानों के घर भेज देते, इसलिए संघर्ष का रास्ता अपनाओ और हक के लिए आवाज उठाओ।

जनजाति वर्ग की बालिकाओं के लिये निःशुल्क व्यवस्था की

जयपुर। बालिकाओं की शिक्षा और रोजगार मुद्दामंत्री भजनलाल शर्मा की सर्वोच्च प्राथमिकताओं में से एक है। मुख्यमंत्री की इसी सोच के अनुरूप जनजाति क्षेत्रीय विकास विभाग ने जनजाति वर्ग की बालिकाओं के कॅरियर निर्माण की दिशा में महत्वपूर्ण कदम उठाया है।

विभाग द्वारा आई.आई.टी. जे.ई.ई./नीट परीक्षा-2026 व अन्य प्रतियोगी परीक्षाओं की तैयारी करने वाली जनजाति वर्ग की छात्राओं के लिए

- जनजाति वर्ग की बालिकाओं के कॅरियर निर्माण की दिशा में कदम उठाया**

जयपुर स्थित जनजाति भवन में संचालित शिक्षा कौशल प्रशिक्षण एवं ट्रेनिंग सेन्टर में आवास व भोजन की निःशुल्क व्यवस्था की गई है ताकि वे पूरा ध्यान परीक्षा तैयारी में लगा सके।

जनजाति क्षेत्रीय विकास विभाग के आयुक्त कन्हैयालाल स्वामी ने बताया कि इस योजना का लाभ चाहने वाली बालिका मुख्यमंत्री अनुप्रति कौचिंग योजना में चर्चनित हो तथा वह 2026 में आयोजित होने वाली आई.आई.टी., जे.ई.ई. या नीट अथवा अन्य किसी प्रतियोगी परीक्षाओं की तैयारी कर रही हो। ऑनलाईन आवेदन प्रक्रिया हेतु विभागीय वेबसाईट 11 अक्टूबर से 22 अक्टूबर तक वेबसाइट पर जाकर जाकर आवेदन किया जा सकता है।

11०० किलो सोयाबीन तेल व एक हजार किलो नमकीन सील

अन्य ऑयल मिल पर तेल सैम्पल लिया

नदबई/भरतपुर, (निर्स)। शुद्ध आहार मिलावट पर बार अभियान के तहत खाद्य सुरक्षा अधिकारी महेश कुमार शर्मा व रूपसिंह के नेतृत्व में विभागीय टीम ने नदबई-नगर रोड स्थित ललित इंटरप्राइजेज फर्म पर कार्रवाई करते हुए करीब 1१०० किलो सोयाबीन तेल व करीब एक हजार किलो नमकीन को सील किया, जबकि, कुम्हेर

रोड स्थित अमित ऑयल मिल पर तेल का सैम्पल लिया। इससे पहले खाद्य विभाग की टीम ने ललित इंटरप्राइजेज फर्म पर नमकीन की जांच की। जांच के दौरान पांच ड्रम में रखे सोयाबीन तेल में मिलावट का अंदेशा होने पर सोयाबीन तेल का सैम्पल लिया। वहीं, सैम्पल जांच नहीं होने तक पांच ड्रम में रखे करीब 1१००

किलो सोयाबीन तेल व तेल से बनी करीब एक हजार किलो नमकीन को सील कर दिया। बाद में खाद्य विभाग की टीम ने कुम्हेर रोड स्थित अमित ऑयल मिल पर सरसों तेल का सैम्पल लिया। उधर, खाद्य विभाग की कार्रवाई देख व्यापारियों में हड़कंप मच गया। मुख्य बाजार में व्यापारी भी दुकान बंद करते हुए इधर-उधर हो गए।

स्वच्छता अभियान चलाया

करौली, (निर्स)। चैनपुर कस्बे में सरपंच सहित ग्रामीणों ने स्वच्छता अभियान चलाकर साफ –सफाई करते हुए स्वच्छता का संदेश दिया। चैनपुर ग्राम पंचायत सरपंच प्रतिनिधि समय सिंह मीना, चौथी लाल मीना, ऋषिकेश मीना, पंचायत समिति सदस्य प्रतिनिधि शिवदयाल कोली, अध्यापक रमेश सोनी, आनुवंद चिकित्सा अधिकारी डॉ. रमणस्वरूप लवानिया आदि ग्रामीणों की देखरेख में चैनपुर कस्बे में स्वच्छता अभियान चला कर साफ-सफाई कराई जा रही है। सरपंच प्रतिनिधि समय सिंह मीना ने बताया कि पूरे कस्बे को त्योहार के अवसर पर साफ कराया जा रहा है।

बेमौसम बारिश से फसलों को नुकसान, मुआवजे को लेकर किसानों का प्रदर्शन

बिसाऊ, (निर्स)। बिसाऊ के कोदेसर गांव में बेमौसम बारिश से फसलों को भारी नुकसान हुआ है। शुक्रवार दोपहर ग्रामीणों ने कृषि पर्यवेक्षक के सामने प्रदर्शन कर जिला कलेक्टर से जल्द

- भारी नुकसान झेल रहे किसानों ने मुआवजे की मांग को लेकर मोर्चा खोला**
- किसानों ने चेतावनी दी है कि यदि जल्द मुआवजा नहीं मिला तो उनको आत्मदाह करने पर मजबूर होना पड़ जायेगा**

बीमा क्लेम और उचित मुआवजा देने की मांग की। किसानों का कहना है कि अतिवृष्टि के कारण उनकी फसलें पूरी तरह बर्बाद हो गई हैं। कोदेसर गांव के किसान पूर्व लोकपाल हनुमान सिंह महला, सच्चिदानंद बेनीवाल, इंद्रांज सिहाग, अनिल पुनिया, सत्यपाल बेनीवाल, जगदीश नायक, धर्मवीर नायक, धुगानी देवी और मंजू देवी, सुभिता देवी, ज्योती



कृषि पर्यवेक्षक विजय सिंह सिहाग व पटवारी दीपक कुमार मीणा ने फसल खराबे का जायजा लिया।

बेनीवाल सहित अन्य ग्रामीणों ने बताया कि इस बार औसत से अधिक बेमौसम बारिश हुई है। खेतों में पानी भर गया, जो अब तक जमा हुआ है। इससे खड़ी और कटाई की गई दोनों तरह की फसलें खराब हो गई हैं। मूँग, चौला, मोट, ग्वार और बाजरा की फसलें पूरी तरह बर्बाद हो चुकी हैं। किसानों ने आरोप लगाया कि बेमौसम बरसात ने उनकी मेहनत पर पानी फेर दिया है। भारी नुकसान झेल रहे किसानों ने अब सरकार से मुआवजे की मांग को लेकर

मोर्चा खोल दिया है। किसानों ने चेतावनी दी है कि यदि जल्द मुआवजा नहीं मिला तो उनको आत्मदाह करने पर मजबूर होना पड़ जायेगा। बेनीवाल ने कहा कि किसी कारणवस कुछ किसान फसल बिमा नहीं करवा पाये, उन किसानों को आतदा प्रबंधन विभाग से मुआवजा दिलवाया जाये एवं 72 घंटों की समय अवधि बढ़ाया जाए। अन्यथा मौका मुआयना कर उचित न्याय दिलाया

जाए। इस दौरान फसल खराबे का निरीक्षण करने पहुंचे कृषि पर्यवेक्षक विजय सिंह सिहाग और राजस्व विभाग के पटवारी दीपक कुमार मीणा ने अलग-अलग खसरों में खराब हुई फसलों का अवलोकन किया। उन्होंने बताया कि फसलों को 7० से 8० प्रतिशत तक नुकसान हुआ है। इसकी रिपोर्ट बनाकर भेजी जाएगी और किसानों को उचित मुआवजा व बीमा क्लेम दिलाया जाएगा।

अवैध बजरी परिवहन करते ट्रैक्टर-ट्रॉली व जेसीबी जब्त

कोटा, (निर्स)। बृद्धादीत पुलिस टीम ने ग्रामीण इलाके में अवैध परिवहन के विरूद्ध कार्रवाई करते हुए अवैध बजरी से भरी ट्रैक्टर-ट्रॉली सहित आरोपी को गिरफ्तार किया है। पुलिस टीम ने मौके पर कार्रवाई करते हुए बजरी भरने वाली जेसीबी मशीन को भी जब्त किया है।

ग्रामीण पुलिस अधीक्षक सुजीत शंकर ने बताया कि ग्रामीण इलाको में अवैध खनन के विरूद्ध विशेष अभियान चलाया जा रहा है। ग्रामीण एसपी ने बताया

बिना लाइसेंस पटाखा दुकानें लगाने पर केस दर्ज

जोधपुर, (कासं)। शहर की कुड़ी भगतासनी पुलिस ने बिना पटाखा लाइसेंस लिए पटाखों की दुकान लगाए जाने पर दो लोगों पर केस दर्ज किया। दुकानों से काफी मात्रा में पटाखों को जब्त किया गया। विस्फोटक अधिनियम में केस बनाए गए। हैड कांस्टेबल भगवानन्दान ने सेक्टर 2 पर एक दुकान पर दबिश दी। दुकानदार नई बस्ती दड़जर करवड़ निवासी विक्रम सिंह पुत्र अण्णदाराम को पटाखों के लाइसेंस के बारे में पूछा तो वह संतोषजनक जवाब नहीं दे पाया। इस पर दुकान से पटाखें जब्त किए गए।

श्रीगंगानगर के रत्तेवाला गांव के पूर्व सरपंच ने फर्जी पट्टे जारी किए

श्रीगंगानगर, (निर्स) जिले के रत्तेवाला गांव में फर्जी पट्टों के जरिए जमीन हड़पने का मामला सामने आया है। एक ग्रामीण ने गांव के पूर्व सरपंच और उसके तीन सहयोगियों के खिलाफ अनूपगढ़ एसीजेएम कोर्ट में शिकायत देकर मामला दर्ज कराया है। आरोप है कि पूर्व सरपंच ने फर्जी मोहर और हस्ताक्षर का इस्तेमाल कर 1991 की पोछे की तारीख में 4 फर्जी पट्टे तैयार किए ताकि पंचायत और ग्रामीणों की जमीन हड़पी जा सके।

कोर्ट में दी शिकायत में टोपनराम निवासी 15 बीएलएडी (श्रीविजयनगर) ने बताया कि आरोपी तेजासिंह पूर्व में 15 बीएलडी (ए) ग्राम पंचायत का सरपंच

पुलिसकर्मी ने आत्महत्या की

करौली, (निर्स)। पुलिस लाइन में तैनात पुलिसकर्मी ज़िंदर (32) पुत्र राजेंद्र जाट निवासी खेड़ी हेत ने पुलिस लाइन में स्थित अपने आवास पर गले में फंदा लगा लिया, जिसको चिकित्सालय लाया गया, जहां चिकित्सक ने मृत घोषित किया और पोस्टमार्टम के लिए शव मुर्दाघर में रखा। जिला पुलिस अधीक्षक लोकेश सोनीवाल ने बताया कि यह पुलिसकर्मी पुलिस लाइन में तैनात था जो अपनी पत्नी और बच्चे के साथ पुलिस लाइन के आवासों में रहता था।

नशे की हालत में युवक के साथ कुकर्म किया

बीकानेर, (निर्स)। खाजुवाला में एक युवक को शराब पिलाकर नशे की हालत में उसके साथ कुकर्म करने का मामला सामने आया है। पीड़ित युवक ने घटना के संबंध में पुलिस को रिपोर्ट दी है।

खाजुवाला थाना पुलिस को दी गई रिपोर्ट में बताया गया है कि 25 साल का युवक 25 सितंबर से एक राजकीय छात्रावास में रंग-रोशन का काम कर रहा था। उस कार्य का ठेकेदार हनुमानगढ़ निवासी गणेशराम भाट एक अक्टूबर को खाजुवाला आया। शाम को उसने काम का हिसाब किया और रात को शराब और मीठ पाटी की। इस दौरान उसने पीड़ित युवक को ज्यादा शराब पिला दी। नशे में होने के कारण पीड़ित युवक बाहर चारपाई पर सो गया और उसे गहरी नींद आ गई। गणेशराम उसे नशे की हालत में कमरे के अंदर ले गया और उसके साथ कुकर्म किया। आरोपी गणेशराम पीड़ित को बीकानेर ले गया और अपने मौसा-मौसी के घर तीन-चार दिन तक रखा। बाद में पीड़ित ने अपने परिजनों को बताया और पुलिस के पास पहुंचा। खाजुवाला थाने में मुकदमा दर्ज किया गया है जिसकी जांच एएसआई श्रवण कुमार को सौंपी गई है। पुलिस ने पीड़ित का मेडिकल मुआयना कराया है। एफएसएल की टीम ने मौके पर जांच-पड़ताल की है।

राँग साइड से आई पिकअप ने चार दोस्तों को कुचला, एक की मौत

सीकर, (निर्स)। सीकर में राँग साइड से आई पिकअप गाड़ी ने चार दोस्तों को कुचल दिया, जिससे एक युवक की मौके पर ही मौत हो गई और तीन अन्य घायल हो गए। घायलों को एसके अस्पताल में भर्ती कराया गया है।

जानकारी के अनुसार चारों दोस्त एक होटल में खाना खाने गए थे और खाना खाने के बाद सड़क किनारे खड़े थे। इसी बीच सीकर की तरफ से राँग साइड से आ रही पिकअप ने उन्हें कुचल दिया। यह हादसा बीती रात दादिया थाना इलाके में हुआ। पुलिस ने पोस्टमॉर्टम करवाकर शव परिजनों को सौंप दिया है और मामले की जांच कर रही है।

महेंद्र सैनी (मृतक) के बड़े भाई

चोरी की 1० बाइक बरामद, दो शातिर बदमाश गिरफ्तार

अलवर, (निर्स)। भिवाड़ी पुलिस ने वाहन चोरी के मामले में कार्रवाई करते हुए भिवाड़ी एसपी प्रशांत किरण के निर्देशन में थानाधिकारी देवेन्द्र प्रसाद के नेतृत्व में गठित विशेष टीम द्वारा दो शातिर चोरों को गिरफ्तार किया है। वहां चोरों के कब्जे से 1० बाइक बरामद की है।

इस मामले में भिवाड़ी डीएसपी कैलाश चौधरी ने बताया कि शंकर पुत्र बाबुलाल सैनी निवासी जौड़िया पट्टी, बहादुरपुर अलवर और उनशेद उर्फ बिल्ली पुत्र कमरूदीन निवासी टोहरी, किशनगढ़बास को गिरफ्तार किया। पूछताछ में दोनों ने अपना जुर्म कबूल किया। आरोपियों के कब्जे से नीमराना, सदर अलवर, कोतवाली अलवर, रामगढ़ और लक्ष्मणगढ़ थाना क्षेत्रों से चोरी की गई 1० मोटरसाइकिलें बरामद



भिवाड़ी पुलिस ने वाहन चोरी के मामले में दो जनों को गिरफ्तार किया।

की गई। आरोपी शंकर का आपराधिक रिकार्ड रहा है और वह पहले भी चोरी के मामलों में जेल जा चुका है। पुलिस

अन्य संभावित वारदातों और सह-आरोपियों के बारे में गहन जांच कर रही है।

श्रीगंगानगर के रत्तेवाला गांव के पूर्व सरपंच ने फर्जी पट्टे जारी किए

- फर्जी मोहर व साइन से पट्टे जारी कर जमीन हड़पने की कोशिश की**
- ग्रामीण ने पूर्व सरपंच और उसके तीन सहयोगियों के खिलाफ मामला दर्ज कराया**

नाम पर बनाए गए, जिनमें टोपनराम के फर्जी हस्ताक्षर गवाह के तौर पर दर्ज किए गए। शिकायतकर्ता को जब इसकी जानकारी मिली तो उसने तेजासिंह से संपर्क किया और पट्टों की फोटो कॉपी ली। जांच में पता चला कि इन पट्टों में न तो ग्राम पंचायत सचिव के हस्ताक्षर हैं, न ही भवन संख्या, पट्टा संख्या और न ही जमीन का नक्शा बना। आरोप है कि तेजासिंह ने मृतक हरीचंद पुत्र तुलसीराम और भागसिंह पुत्र उत्तमसिंह के नाम पर भी फर्जी पट्टे बनाए। इतना ही नहीं, हरीचंद की फर्जी रसीद बनाकर तेजासिंह ने जमीन अपनी मृतका पत्नी मलकीयत कौर के नाम ट्रांसफर करने की कोशिश की। शिकायतकर्ता ने जब पंचायत

समिति अनूपगढ़ में जांच की तो पता चला कि 19 मार्च 1991 को कोई पट्टा जारी नहीं हुआ और इसका कोई सरकारी रिकॉर्ड मौजूद नहीं है। शिकायत में तेजासिंह के साथ सुखदेव कौर पत्नी टहलसिंह, शमशेर सिंह पुत्र रणजीतसिंह और पालसिंह पुत्र मेजरसिंह को आरोपी बनाया गया है। आरोप है कि इन सभी ने मिलकर फर्जीबाड़े की साजिश रची। सुखदेव कौर के साथ मिलकर मृतक भागसिंह के नाम पर पट्टा बनाया गया ताकि गैरकानूनी काम को छिपाया जा सके। फिलहाल कोर्ट के आदेश पर रामसिंहपुर थाना पुलिस ने मामला दर्ज कर जांच शुरू कर दी है। मामले की जांच एएसआई जयपाल कर रहे हैं।

विद्युतकर्मी के झुलसने का मामला: मुआवजे व आरोपी की गिरफ्तारी की मांग

गुरूवार को बिजली फॉल्ट ठीक करने विद्युत पोल पर चढ़ा कर्मचारी करंट से झुलस गया था

- ‘हादसा कैसे हुआ या किसकी लापरवाही रही, इसकी जांच करवाई जा रही है’**

के शख्स को नामजद कर बनाड़ थाने में रिपोर्ट दी गई है।

जानकारी के मुताबिक बिजली कर्मचारी गणेश प्रजापत नांदड़ी का रहने वाला है। एकअरटी टीम की ओर से ठेके पर काम करता है। पिछले करीब दस साल से बिजली का काम कर रहा है। वर्तमान में नादड़ी के एईएन ऑफिस में पोस्टेड है। वह बिजलीघर के सरकारी स्टाफ के साथ गुरूवार की शाम 1१ बजे की लाइन की केबल जोड़ने गया था। फॉल्ट ठीक करने खंभे पर चढ़ा था।

प्राइवेट बस से आया 6५० किलो मावा पकड़ा

मावे का सैपल लेकर जांच के लिए भेजा

अजमेर, (निर्स)। दीपावली के त्योहारी सीजन के महेनजर बनने वाली मिठाइयों सहित अन्य सामग्रियों की शुद्धता को लेकर स्वास्थ्य विभाग द्वारा शुद्ध आहार मिलावट पर वार अभियान चलाया गया है। अभियान के तहत सीएमएचओ के निर्देश पर टीम द्वारा अलग-अलग जगहों पर दबिश देकर कार्रवाई अंजाम दी जा रही है। शुक्रवार को भी टीम ने घुघरा घाटी स्थित एक प्राइवेट बस को चेक किया। बस के अंदर से 65० किलो मावा बरामद हुआ।

टीम ने पांच व्यापारियों के सामने

अलग-अलग मावे के सैपल लेकर लैब में जांच के लिए भेज दिए। जांच रिपोर्ट आने तक टीम ने व्यापारियों को मावा उपयोग में नहीं लेने के लिए पाबंद किया है। रिपोर्ट आने के बाद ही आगे की कार्यवाही की जाएगी। खाद्य सुरक्षा अधिकारी केसरी नंदन शर्मा ने बताया कि आगामी दीपावली पर्व के महेनजर राज्य सरकार की ओर से शुद्ध आहार मिलावट पर वार अभियान चलाया है। अभियान के तहत ही शहर भर में कार्रवाई की जा रही है। अभियान की कड़ी में ही

शुक्रवार को घुघरा घाटी स्थित राठौड़ ट्रेवलस पर एक बीकानेर से बस अजमेर पहुंची थी। बस से करीब 65० किलो मावा उतरा था। यह मावा करीब पांच फर्मों के व्यापारी का बताया गया। मौके पर पहुंचे व्यापारियों के सामने ही मावे की जांच कर सैपल लिए गए। शर्मा ने बताया कि रिपोर्ट आने तक सभी व्यापारियों को मावा उपयोग में नहीं लेने के लिए पाबंद किया है। यह मावा बीकानेर से अजमेर मिठाइयों में उपयोग आने के लिए मंगवाया गया था।

अंता पर चर्चा के लिए मुख्यमंत्री भजनलाल व भरत राठौड़ वसुंधरा से मिले

एक घंटे की चर्चा में उपचुनाव तथा संगठनात्मक मुद्दों पर विस्तार से मंथन हुआ

जयपुर, 10 अक्टूबर। अंता विधानसभा सीट पर होने वाले उपचुनाव को लेकर भाजपा में हलचल तेज हो गई है। मुख्यमंत्री भजनलाल शर्मा और प्रदेशाध्यक्ष मदन राठौड़ मंगलवार को पूर्व मुख्यमंत्री वसुंधरा राजे से उनके आवास पर मुलाकात करने पहुंचे। करीब एक घंटे चली इस बैठक में उपचुनाव और संगठनात्मक मुद्दों पर विस्तार से चर्चा हुई।

सूत्रों के मुताबिक, यह बैठक अंता सीट पर प्रत्याशी चयन को लेकर रणनीतिक रूप से बेहद अहम है। बैठक के बाद मुख्यमंत्री तो राजे आवास से निकल गए, लेकिन प्रदेशाध्यक्ष राठौड़ कुछ देर और रुके और राजे के साथ निजी बातचीत की। टिकट मंथन को लेकर हुई बैठक के बाद नामों का फैसला दिल्ली भेजा जाएगा। उसके बाद नाम की घोषणा की जाएगी। मीडिया के साथ बातचीत में

- सूत्रों के अनुसार, वसुंधरा राजे पूर्व विधायक कंवरलाल मीणा के परिवार में से किसी को टिकट दिलाने के पक्ष में हैं, पर पार्टी में इस पर सहमति नहीं बन रही है।
- पूर्व मंत्री प्रभुलाल सैनी, पूर्व जिलाध्यक्ष आनंद गर्ग व नन्दलाल सुमन के नाम भी चर्चा में हैं।

मदन राठौड़ ने साफ कहा, “हमारे यहां टिकट सर्वे और समन्वय के आधार पर दिया जाता है। हम जीतने वाले प्रत्याशी को ही मैदान में उतारेंगे और संगठन की एकजुटता से चुनाव जीतेंगे।”

कहा जा रहा है कि अंता सीट पर प्रत्याशी चयन को लेकर वसुंधरा राजे और पार्टी नेतृत्व के बीच सहमति बनाने की कोशिशें जारी हैं। अंता सीट, वसुंधरा राजे के बेटे दुष्यंत सिंह के लोकसभा क्षेत्र में आती है और हाड़ीती अंचल को राजे का गढ़ माना जाता है, ऐसे में उनकी साख

भी इस उपचुनाव से जुड़ी हुई है। सूत्रों के अनुसार, वसुंधरा राजे पूर्व विधायक कंवरलाल मीणा के परिवार से किसी को टिकट दिलाने के पक्ष में है। हालांकि, पार्टी के भीतर इस पर सहमति नहीं बन पा रही है। कंवरलाल मीणा मनोहर थाना से विधायक रहे हैं और अंता में उन्हें बाहरों माना जा रहा है। साथ ही, उनकी कथित आपराधिक छवि के चलते पार्टी भी जोखिम लेने के मूड में नहीं है। दूसरी तरफ, पूर्व मंत्री प्रभुलाल सैनी को पार्टी का मजबूत विकल्प माना जा

रहा है। जातीय समीकरणों और पहले विधायक रहने के अनुभव के चलते उनकी दावेदारी मजबूत है। लेकिन बताया जा रहा है कि वसुंधरा राजे सैनी के नाम पर भी सहज नहीं हैं। कभी राजे के करीबी माने जाने वाले सैनी से उनके रिश्तों में हाल के वर्षों में तल्छो आई है। अंता सीट पर स्थानीय चेहरों की मांग भी जोर पकड़ रही है। पूर्व जिलाध्यक्ष आनंद गर्ग और नंदलाल सुमन भी टिकट की दौड़ में शामिल हैं और वे खुद को स्थानीय और स्वीकार्य प्रत्याशी के रूप में प्रोजेक्ट कर रहे हैं। कांग्रेस ने पहले ही अपने प्रत्याशी की घोषणा कर दी है, जिससे भाजपा पर दबाव और बढ़ गया है। पार्टी सूत्रों का कहना है कि जल्द ही शीर्ष नेतृत्व सभी संभावनाओं पर विचार कर अंतिम निर्णय लेगा, लेकिन टिकट पर वसुंधरा राजे की सहमति जरूरी मानी जा रही है।

ट्रंप का पत्ता ...

(प्रथम पृष्ठ का शेष) देती रही है। 11 मिलियन स्वीडिश क्राउन (लगभग 1.2 मिलियन अमेरिकी डॉलर) मूल्य का यह नोबेल शांति पुरस्कार 10 दिसंबर को नॉर्वे की राजधानी ओस्लो में प्रदान किया जाएगा। ज्ञातव्य है कि इस दिन स्वीडिश उद्योगपति अल्फ्रेड नोबेल की पुण्यतिथि होती है। उन्होंने 1895 में की गई अपनी वसीयत में इन पुरस्कारों की घोषणा की थी।

इसके बावजूद, ट्रंप और उनके समर्थक इस निर्णय को, उनके प्रति एक जानबूझकर किया गया अपमान मान सकते हैं, खासकर तब, जब राष्ट्रपति ने इजराइल और हमस के बीच दो साल से चल रहे विनाशकारी युद्ध को समाप्त करने की दिशा में पहला चरण शुरू करवाया था।

नोबेल शांति पुरस्कार, जिसकी शुरुआत 1901 में हुई थी, का उद्देश्य निरंतर शांति प्रयासों को प्रोत्साहित करना था। अल्फ्रेड नोबेल ने अपनी वसीयत में लिखा था कि यह पुरस्कार

उस व्यक्ति को मिलना चाहिए, “जिसने राष्ट्रों के बीच भाईचारे को बढ़ावा देने, स्थायी सेनाओं को समाप्त करने या कम करने, और शांति सम्मेलनों के आयोजन में सबसे अधिक या सबसे अच्छा काम किया हो।”

धीरे धीमी राजनीतिक जानकारों ने कहा कि नोबेल समिति पर ट्रंप का नाम चुनने का जबरदस्त दबाव था, लेकिन सदस्यों ने वेनेजुएला की नेता को इसलिए चुना, क्योंकि दुनिया भर में लोकतंत्र खतरे में है।

यह भी देखा जा रहा है कि दक्षिणपंथी नेता लोकतांत्रिक ढंग से सत्ता में आते हैं, लेकिन सत्ता में आने के बाद, संविधान और लोकतंत्र के अन्य स्तंभों, जैसे न्यायपालिका, विधायिका तथा मीडिया को कमजोर करने लगते हैं।

पर्यवेक्षकों का कहना है कि यह प्रवृत्ति अब स्पष्ट रूप से दुनिया के सबसे पुराने लोकतंत्र (अमेरिका) और सबसे बड़े लोकतंत्र (भारत), दोनों में दिखाई दे रही है।

मंत्री सुजीत बोस के 11 ठिकानों पर ईडी ने छापा मारा

नयी दिल्ली, 10 अक्टूबर। पश्चिम बंगाल में कथित नगरपालिका भर्ती घोटाले की जांच के सिलसिले में प्रवर्तन निदेशालय (ईडी) ने शुक्रवार को राज्यभर में 11 ठिकानों पर एक साथ छापे मारे।

यह कार्रवाई राज्य के अग्निशमन एवं आपातकालीन सेवा मंत्री तथा तृणमूल कांग्रेस के विधायक सुजीत बोस से जुड़े परिसरों सहित, कई जगहों पर जारी है। ईडी सूत्रों के अनुसार, तलाशी अभियान कोलकाता और उसके आसपास के इलाकों में चलाया जा रहा है। जिन परिसरों पर छापे मारे गए हैं, उनमें सुजीत बोस का सरकारी और निजी कार्यालय, उनसे जुड़ी कंपनियों के दफ्तर और उनके निकट सहयोगियों के घर शामिल हैं।

यह मामला उस नगरपालिका भर्ती घोटाले से संबंधित है, जिसकी जांच सीबीआई की एफआईआर के आधार पर शुरू की गई थी। कोलकाता हाईकोर्ट के निर्देश पर दर्ज इस एफआईआर में

- पश्चिम बंगाल में नगरपालिका भर्ती घोटाले की जाँच के दौरान ईडी ने यह कार्यवाही की।

आरोप लगाया गया था कि राज्य में भर्ती घोटाला केवल शिक्षकों की नियुक्तियों तक सीमित नहीं है, बल्कि यह विभिन्न नगरपालिकाओं में हुयी अवैध नियुक्तियों तक फैला हुआ है। गौरतलब है कि इससे पहले भी ईडी ने इस मामले में मंत्री सुजीत बोस और राज्य के खाद्य एवं आपूर्ति मंत्री रथिन घोष के आवासीय परिसरों पर तलाशी ली थी। आज की कार्रवाई इस घोटाले की जांच के दायरे को और व्यापक बनाती दिख रही है। ईडी अधिकारियों ने बताया कि तलाशी के दौरान कुछ वित्तीय दस्तावेज और डिजिटल रिकॉर्ड जब्त किए गए हैं, जिनकी जांच की जा रही है।

मुकेश अंबानी ने बद्रीनाथ, केदारनाथ में पाँच-पाँच करोड़ रूपए दिए

चमोली, 10 अक्टूबर। देश के प्रतिष्ठित उद्योगपति और रिलायंस इंडस्ट्रीज अध्यक्ष मुकेश अंबानी ने शुक्रवार को बदरीनाथ और केदारनाथ में दर्शन किये और बदरीनाथ और केदारनाथ मंदिरों की समिति को दोनों मंदिरों के लिए पांच-पांच करोड़ रुपये का दान दिया।

अंबानी ने आज पूर्वाह्न में भगवान बदरी विशाल और उसके बाद रुद्रप्रयाग जिले में स्थित भगवान केदारनाथ के दर्शन किये। उद्योगपति अंबानी के बदरीनाथ और केदारनाथ धाम पहुंचने पर बदरीनाथ- केदारनाथ मंदिर समिति (बीकेटीसी) के अध्यक्ष हेमंत द्विवेदी ने उनका पारंपरिक उत्तराखंडी टोपी और मफलर भेंट कर स्वागत किया। रिलायंस इंडस्ट्रीज के अध्यक्ष ने कहा कि आगामी 10 वर्षों में उत्तराखंड में तीर्थ यात्रियों की संख्या काफी बढ़ेगी।

दिल्ली एनसीआर में पटाखे पर सुप्रीम कोर्ट का फैसला सुरक्षित

नई दिल्ली, 10 अक्टूबर। सुप्रीम कोर्ट ने दिल्ली एनसीआर में ग्रीन पटाखों की बिक्री पर आदेश सुरक्षित रख लिया है। कोर्ट ने इस बात के संकेत दिए हैं कि दीवाली के दौरान शर्तों के साथ ग्रीन पटाखे के इस्तेमाल की अनुमति दी जा सकती है।

सुनवाई के दौरान, दिल्ली सरकार की तरफ से सॉलिसिटर जनरल तुषार मेहता ने ग्रीन पटाखों के लिए अनुमति की सिफारिश करते हुए कुछ सुझाव भी दिए। सुझाव में उन्होंने कहा कि नेशनल एनवायरनमेंटल इंजीनियरिंग रिसर्च इंस्टीट्यूट (एनईआईआरआई) और पेट्रोलियम एंड एक्सप्लोसिव सेफ्टी ऑर्गेनाइजेशन (पीईएसओ) की ओर से प्रमाणित ग्रीन क्रैकर्स की बिक्री की अनुमति दी जाए।

उन्होंने यह भी कहा कि लड़ी वाले पटाखों के निर्माण, बिक्री और इस्तेमाल पर पाबंदी जारी रहे और पीईएसओ और एनईआईआरआई पटाखों के निर्माण की जगह की नियमित जांच करें, ताकि सिर्फ सही फार्मूले में ग्रीन पटाखों का निर्माण हो सके। दिल्ली सरकार ने

हिमाचल भाजपा अध्यक्ष का भाई बलात्कार के मामले में गिरफ्तार

उपचार के लिये आई युवती से क्लीनिक में दुराचार करने की शिकायत पर पुलिस ने कार्यवाही की

सोलन, 10 अक्टूबर। हिमाचल प्रदेश से बड़ी खबर है कि भारतीय जनता पार्टी के प्रदेशाध्यक्ष डॉक्टर राजीव बिंदल के बड़े भाई को रेप केस में सोलन पुलिस ने गिरफ्तार कर लिया है। उन पर 25 साल की युवती ने रेप के आरोप लगाए हैं। सोलन पुलिस आरोपी राम कुमार बिंदल को मेडिकल के लिए अस्पताल ले गई है। सोलन एसपी गौरव सिंह ने मामले की पुष्टि की है। जानकारी के अनुसार, सोलन पुलिस ने शुक्रवार सुबह डॉ. राजीव बिंदल के बड़े भाई राम कुमार बिंदल (78) को पृछाताछ के लिए बुलाया था और फिर उन्हें गिरफ्तार कर लिया है। बताया जा रहा है कि 7 अक्टूबर को एक

- सोलन के एसपी गौरव सिंह ने कहा कि पुलिस निष्पक्ष और पारदर्शी तरीके से जांच करेगी और किसी के प्रभाव में नहीं आयेगी।

युवती आरोपी के क्लीनिक में उपचार के लिए आई थी। उसके बाद पुराने बस स्टैंड के पास मौजूद क्लीनिक में युवती से दुराचार किया है। 25 साल की युवती ने इसकी शिकायत सोलन पुलिस को दी थी। पुलिस की फॉरेंसिक टीम ने शुक्रवार को क्लीनिक का दौरा किया है और जांच

पड़ताल की है। पीड़िता की शिकायत पर महिला थाना सोलन में मामला दर्ज किया गया था और अब जांच के दौरान एसएफएसएन जुन्ना की टीम ने मौके का निरीक्षण किया और साक्ष्य जुटाए हैं। फिलहाल, तकनीकी साक्ष्यों का भी विश्लेषण किया गया है।

इन सबके आधार पर, पुलिस ने 10 अक्टूबर को आरोपी रामकुमार बिंदल को गिरफ्तार किया और उसे जल्द ही न्यायालय में पेश किया जाएगा। एसपी सोलन गौरव सिंह ने कहा कि पुलिस निष्पक्ष और पारदर्शी तरीके से जांच कर रही है और किसी के प्रभाव में नहीं आएगी।

जुबीन के दो पीएसओ गिरफ्तार

सिलीगुड़ी, 10 अक्टूबर। असम पुलिस की एसआईटी टीम ने शुक्रवार को दिवंगत गायक जुबीन गर्ग के दो निजी सुरक्षा अधिकारियों (पीएसओ) को गिरफ्तार किया है। इनकी पहचान नदिश्वर बोरा और परेश बैश्य के रूप में की गयी है।

इन दोनों पीएसओ के बैंक खातों में एक करोड़ रुपये से अधिक का लेनदेन

- दोनों पीएसओ के बैंक खातों में एक करोड़ रुपये से अधिक लेन-देन पाये जाने पर मंगलवार को उन्हें निलंबित किया गया था।

पाये जाने पर उन्हें मंगलवार को निलंबित कर दिया गया था। संगीतकार की मौत मामले में वॉशिंग्टन सिंगपुर स्थित एक एनआरआई भी जांचकर्ताओं के सामने पेश हुआ था। लगभग एक दशक पहले प्रतिबंधित उग्रवादी समूह उल्फा की धमकी मिलने के बाद असमिया गायक जुबीन गर्ग की सुरक्षा में दोनों पुलिसकर्मियों को लगाया गया था।

TRUE VALUE

THIS Diwali

CARS MADE AFFORDABLE

INSTALLMENT AS LOW AS ₹59 PER DAY ONLY#

CELEBRATING 60Lakh

STORIES OF TRUST

Download on the App Store

Download on the Google play

Download the App here.

TRUST

✓

VERIFIED CAR HISTORY**

✓

AVAIL 3 FREE SERVICES** @5000++ MARUTI SUZUKI SERVICE STATIONS

For enquiry, call 1800 102 1800 | Visit www.marutisuzukitruevalue.com

*T&C Apply. For detailed T&C kindly visit nearest dealership. Financing is at the sole discretion of the financiers. **Verified Car History & Warranty applicable on True Value certified cars. Free service is applicable on labour charges only. Images used are for illustration purposes only. *Loan amount considered is Rs 100,000. Terms of loan is 84 months @ 11% per annum. Down payment may vary as per value of the car. Finance is at the sole discretion of the financier and may vary basis customer profile.

QUALITY

✓

376 QUALITY CHECK POINTS

✓

UP TO 1 YEAR WARRANTY**

TRUE VALUE CERTIFIED

JODHPUR: OPPOSITE SARAN NAGAR GATE A, BANAR ROAD, JODHPUR, LMJ SERVICES: 7230078225, 8094011141 | PLOT NO. C 62, MARUDHARA INDUSTRIAL AREA, BASNI 1ST PHASE SARASWATI NAGAR, JODHPUR, AURIC MOTORS PVT. LTD.: 7230043141, 7230043140 | BASNI: 32-A, HEAVY INDUSTRIAL AREA, NEAR F.C.I. GODOWNS, JODHPUR, SHRI KRISHNA AUTO SALES: 9799998584, 9829197669 | PALI: NEAR VEER PRABHU GARDEN, JODHPUR ROAD, PALI, LMJ SERVICES: 7230026924.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रीयल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2006/17286** जयपुर कार्यालय: सुधर्मा एम.आई.रोड, जयपुरा फोन: 2372634, 4103333-34, फैक्स : 0141-2373513, कोटा कार्यालय : पलायवा हाऊस, खजुरि सिंगारवा मार्ग, कोटा फोन: 2386031, 2386032 फैक्स:0744-2386033, बीकानेर कार्यालय : कुम्भाना हाऊस, हनुमान हथवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन् रोड आयड, उदयपुरा फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चूंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्टीयल एरिया, फेस प्रथम, जालौरा फोन726422,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

●●●●

⊕

●●●●

⊕

●●●●

⊕

●●●●